

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक्र0 एनसीएल/ज0स0वि0/प्रेसवि0/2017-18/171

दिनांक - 13/07/2017

प्रेस विज्ञप्ति

एनसीएल बीना ने इंटर कॉलेज, बीना में दिए 5 कंप्यूटर

नॉर्दर्न कोलफील्ड्स लिमिटेड (एनसीएल) के बीना क्षेत्र ने इंटर कॉलेज, बीना में पढ़ने वाले विद्यार्थियों के उपयोग हेतु 5 कंप्यूटर दिए हैं। विद्यालय में इन कंप्यूटरों को लगाकर एक कंप्यूटर कक्ष तैयार किया गया है। बीना क्षेत्र की प्रेरणा महिला समिति की अध्यक्ष श्रीमती किरण कुमार ने बुधवार को कंप्यूटर कक्ष का उद्घाटन किया।

उद्घाटन कार्यक्रम में उपस्थित विद्यार्थियों को संबोधित करते हुए श्रीमती किरण कुमार ने कहा कि आज के सूचना तकनीकी युग में कंप्यूटर की जानकारी के अभाव में पढ़ाई अधूरी है। विद्यार्थियों को कंप्यूटर शिक्षा के प्रति प्रोत्साहित करते हुए उम्मीद जताई कि बच्चे इन कंप्यूटरों का समुचित प्रयोग कर अपने शैक्षणिक कौशल को और भी विकसित करेंगे।

बीना इंटर कॉलेज में बीना क्षेत्र के आस-पास के बरवानी, जमशिला, घरसड़ी, चंदुआर एवं बांसी गांवों के लगभग 500 छात्र-छात्राएं शिक्षा प्राप्त कर रहे हैं। इनमें से अधिकतर गरीबी रेखा से नीचे जीवन यापन करने वाले परिवारों के बच्चे हैं। विद्यालय में कंप्यूटर आ जाने से अब इन बच्चों को भी कंप्यूटर शिक्षा मिल सकेगी।

विद्यालय के प्रधानाध्यापक श्री शशिकांत मिश्रा ने उनके स्कूल में कंप्यूटर उपलब्ध कराने के लिए बीना क्षेत्र प्रबंधन का आभार जताया और उम्मीद जताई कि क्षेत्र भविष्य में भी विद्यालय के विकास में योगदान देता रहेगा। कंप्यूटर पाकर स्कूल के विद्यार्थियों में खासा उत्साह का संचार हुआ।

बीना क्षेत्र के स्टाफ अधिकारी (कार्मिक) श्री योगेश सिंह ने कार्यक्रम में शामिल हुए सभी लोगों को धन्यवाद दिया। कार्यक्रम में प्रेरणा महिला समिति की श्रीमती वीणा सिंह, श्रीमती प्रतिभा सिंह, श्रीमती माधुरी साहू, श्रीमती आशा सिंह सहित विद्यालय की अध्यापक-अध्यापिकाएं और बड़ी संख्या में छात्र-छात्राएं उपस्थित थीं।

जनसंपर्क अधिकारी